

یوحنا

باب 9

سبق 9



اس سبق میں آپ مطالعہ کریں گے.....

یسوع جنم کے اندھے کو شفا دیتے ہیں

فریسی شفا کی تحقیق کرتے ہیں

روحانی اندھا پن

یسوع جنم کے اندھے کو شفا دیتے ہیں

مقصد نمبر ۱ وضاحت کرنا کہ کس طرح جنم کے اندھے کو شفا دینا اعتقاد اور بے اعتقادی

میں ترقی کو ظاہر کرتا ہے۔

یوحنا ۹: ۱-۱۲ پڑھیں۔

شاگردوں کا ایمان تھا کہ ہر بیماری گناہ کی سزا ہے۔ لیکن کوئی شخص اندھا کیوں پیدا ہوتا ہے؟ یہ اسکے گناہ کی وجہ سے نہیں ہو سکتا۔ اس سے پہلے کہ وہ کوئی گناہ کر سکتا وہ اندھا پیدا ہوا تھا۔ کیا اسکی وجہ اسکے والدین کا گناہ تھا؟

یسوع نے انہیں بتایا کہ بیماری اور دکھ ہمیشہ کسی شخص کے گناہ کا نتیجہ نہیں ہوتا۔ کئی بیماریاں فطری وجوہات کی وجہ سے ہوتی ہیں اور انکا گناہ اور سزا کے ساتھ کوئی تعلق نہیں ہوتا۔



اس شخص کے اندھے پن نے اسے موقع دینا تھا کہ وہ یسوع کے ہاتھوں شفا پائے اور اپنے گناہوں سے معاف کیا جائے۔ دوسرے خدا کی قدرت دیکھتے اور یسوع پر ایمان لاتے۔ پس خدا جو تمام چیزوں کے وقوع پذیر ہونے سے قبل انکے بارے میں جانتا ہے اس شخص کو اندھا پیدا ہونے دیتا ہے۔

بعض اوقات ہمیں سمجھ نہیں آتی کہ ہم کیوں دکھا اٹھاتے ہیں۔ ہم اپنی بیماری کی فطری وجوہات سے شفا پانے کی کوشش کرتے ہیں اور پانی صحت کا خیال رکھتے ہیں لیکن ہم

اور ہمارے بچے حادثات اور بیماری کا شکار ہوتے ہیں۔ اور ہم پوچھتے ہیں، ”خداوند یہ میرے ساتھ کیوں ہوا ہے؟“

بعض اوقات یقیناً خدا ہماری تربیت کرنے کے لئے دکھ کو استعمال کرتا ہے۔ ہمیں چاہیے کہ اپنے دل اور زندگی کا تجزیہ کریں اور اگر ہم نے کوئی گناہ کیا ہے یا کوئی غلط بات کہی ہے یا ہم میں کوئی غلط رویہ یا گناہ کا خیال پایا جاتا ہے تو اسکی معافی مانگیں۔ ہمیں خدا سے دعا کرنی چاہیے کہ وہ ہمیں شفا دے۔ سب سے بڑھکر یہ کہ آئیے دعا کریں کہ ہمارے دکھ سے دوسرے لوگ خدا کی قدرت اور محبت دیکھ سکیں اور اسکی تعریف کریں۔ ہم چاہتے ہیں کہ ہماری زندگی میں ہر ایک چیز سے خدا کے نام کو جلال ملے۔

مشق



1 وہ شخص اندھا کیوں پیدا ہوا؟

الف: اپنے گناہوں کی وجہ سے۔

ب: اپنے والدین کے گناہوں کی وجہ سے۔

ج: تاکہ خدا کی قدرت دیکھی جاسکے۔

2 اندھے شخص کو کیوں معلوم نہیں تھا کہ اسے کس نے شفا دی ہے؟

الف: اس نے اس وقت اپنے اندھے پن سے شفا پائی جب وہ شیلوخ

کے حوض میں آنکھیں دھونے کے لئے گیا۔

ب: جب اسے شفا پائی تو اس نے یسوع سے نہ پوچھا کہ وہ کون ہے

ج: وہ شہر میں اجنبی تھا۔

فریسی شفا کی تحقیق کرتے ہیں

یوحنا ۹: ۱۳-۳۴ پڑھیں۔



یسوع کے دشمن اس بات پر غضبناک تھے کہ یسوع نے سبت کے دن ایک اندھے کو شفا دی ہے۔ وہ اس بات سے خوش نہیں تھے کہ اندھا شخص شفا پا گیا ہے۔ انہوں نے اسے یقین دلانے کی کوشش کی کہ یسوع گنہگار ہیں اور بالآخر انہوں نے اندھے شخص کو اپنے عبادت خانہ سے نکال دیا۔

اندھا شخص جس نے شفا پائی ہمارے لئے ایک اچھی مثال ہے۔ اسکے دلائل مذہبی رہنماؤں کو قائل نہ کر سکے کہ یسوع خدا کی طرف سے آئے ہیں لیکن اس نے انہیں یہ ضرور بتایا کہ یسوع نے اسکے لئے کیا کیا ہے۔ ہم بھی ایسا کر سکتے ہیں۔

”ایک بات جانتا ہوں کہ میں اندھا تھا۔ اب بیٹا ہوں“۔ (یوحنا ۹: ۲۵)

مشق



یوحنا ۹: ۲۵ زبانی یاد کریں۔ 3

4 خدا سے دعا کریں کہ وہ دوسروں کو یہ بتانے میں آپکی مدد کرے کہ یسوع نے آپکے لئے کیا کیا ہے۔

روحانی اندھا پن

مقصد نمبر ۲ اعتقادی اور بے اعتقادی کے حتمی نتیجے کی وضاحت کرنا۔

یوحنا ۹: ۳۵-۴۱ پڑھیں۔

عبادت خانہ سے باہر نکالا جانا بڑی سنجیدہ بات تھی۔ یہ ایسے ہی تھا گویا کسی کو مردہ قرار دے دیا جائے۔ یسوع نے اس شخص کی تلاش کی تاکہ اسکی حوصلہ افزائی کریں۔ انہوں نے اس شخص کو بتایا کہ وہ منجی ہیں۔ وہ شخص ایمان لایا اور اس نے یسوع کو سجدہ کیا۔ یسوع نے روحانی اندھے پن کی بابت کلام کیا۔ فریسی اپنے روحانی اندھے



پن کے ذمہ دار تھے کیونکہ انہوں نے سچائی کو قبول کرنے سے انکار کیا۔ لیکن اندھا بھکاری یسوع پر ایمان لایا اور اسے شفا بھی ملی اور اس نے اپنے گناہوں سے نجات بھی پائی۔

اگر ہم روحانی طور پر اندھے ہونا نہیں چاہتے تو لازم ہے کہ ہم یسوع کو اپنا شخصی نجات دہندہ قبول کریں۔ جب ہم بائبل مقدس کا مطالعہ کرتے ہیں اور دعا کرتے ہیں تو یسوع ہمارے پاس آتے اور ہماری آنکھیں کھولتے ہیں۔

”میری آنکھیں کھول دے تاکہ میں تیری شریعت کے عجائب دیکھوں“۔

(زبور ۱۱۹: ۱۸)

مشق



5 یسوع نے اور کس طرح کے اندھے پن کی بابت کلام کیا؟

الف: جزوی اندھا پن جس میں انسان کو عینکوں کی ضرورت ہوتی ہے۔

ب: ان لوگوں کا روحانی اندھا پن جو یسوع پر ایمان نہیں لاتے۔

ج: بعض رنگوں کو نہ دیکھ سکتا۔

6 روحانی اندھے پن سے شفا پانے کے لئے ہم میں سے ہر ایک کو کیا کرنا

چاہیے؟

الف: لازم ہے کہ ہم شخصی طور پر مسیح کو قبول کریں اور انفرادی طور پر انہیں منجی قبول کریں۔

ب: لازم ہے کہ ہم کلیسیا کے رکن بنیں۔

ج: لازم ہے کہ کوئی ہماری آنکھوں پر مٹی لگائے۔

سوالات کے جوابات

- 1 ج: تاکہ خدا کی قدرت دیکھی جاسکے۔
- 5 ب: ان لوگوں کا روحانی اندھا پن جو یسوع پر ایمان نہیں لاتے۔
- 2 الف: اس نے اس وقت اپنے اندھے پن سے شفا پائی جب وہ شیلوخ کے حوض میں آنکھیں دھونے کے لئے گیا۔
- 6 الف: لازم ہے کہ ہم شخصی طور پر المسح کو قبول کریں اور انفرادی طور پر انہیں اپنا منجی قبول کریں۔